

राजस्थान उत्सव का भव्य समापन

—

जयपुर, 30 मार्च। तीन दिवसीय राजस्थान उत्सव का शुक्रवार को यहां राजस्थान विधानसभा भवन के सामने जनपथ पर भव्य समापन हुआ।

समारोह के मुख्य अतिथि राज्यपाल श्री कल्याण सिंह थे। अध्यक्षता मुख्यमंत्री श्रीमती वसुन्धरा राजे ने की। समारोह में केन्द्रीय पर्यटन राज्यमंत्री श्री के. जे. अल्फोस की गरिमामय उपस्थिति रही और विशिष्ट अतिथि पर्यटन राज्यमंत्री श्रीमती कृष्णेन्द्र कौर दीपा थी। कार्यक्रम में मन्त्रिमण्डल के सदस्यगण, वरिष्ठ प्रशासनिक अधिकारीगण, अनेक गणमान्य नागरिकगण और बड़ी संख्या में आमजन मौजूद थे।

मनमोहक ऑडियो-वीज्यूअल शो का आयोजन किया गया। इस शो में खुशहाल व समृद्ध और विकास की ओर बढ़ते राजस्थान की विरासत व संस्कृति का सुन्दर प्रदर्शन किया गया। गीत – संगीत व नयनाभिराम प्रकाश सौन्दर्य के अदभुत तालमेल के साथ लोक कलाकारों ने राजस्थान की कीर्ति गाथा की प्रस्तुति दी। जंतर मंतर की सूर्य घड़ी की प्रतिकृति से सजे मंच पर राजस्थान के चहुमुखी विकास का प्रस्तुतिकरण शानदार आतिशबाजी के साथ किया गया।

डॉ. लोकेश चन्द्र शर्मा
जनसम्पर्क अधिकारी, राज्यपाल